

భగవాన్

శ్రీ సత్యసాయి శతకము



శతక కర్త

డా॥ మోడేకుర్తి వేంకట సత్యనారాయణ M.A.Ph. D

ప్రకాశకులు

శ్రీ కంచర్ల సుబ్రహ్మణ్య దత్తాత్రేయ (కే. యన్. దత్త)


అధ్యక్షులు

భగవాన్ శ్రీ సత్యసాయి సేవాసమితి, విశాఖపట్టణము

సత్యసాయి శతకము
డా॥ మోడేకుర్తి వేంకట సత్యనారాయణ
ప్రకాశకులు
శ్రీ కంచర్ల సుబ్రహ్మణ్య దత్తాత్రేయ
అధ్యక్షులు
భగవాన్ శ్రీ సత్యసాయి సేవాసమితి

శ్రీ సత్యసాయి శతకము

M.V. సత్యనారాయణ
26.9.76



శతక కర్త

డా॥ మోడేకుర్తి వేంకట సత్యనారాయణ M.A.Ph. D

ప్రకాశకులు

శ్రీ కంచర్ల సుబ్రహ్మణ్య దత్తాత్రేయ (కే. యన్. దత్త)

అధ్యక్షులు

భగవాన్ శ్రీ సత్యసాయి సేవాసమితి, విశాఖపట్టణము

ప్రథమ ముద్రణము 1973

ప్రతులు 1000

అమూల్యం

విశాఖపట్టణము-3

29-12-1973

మహారాజశ్రీ కంచర్ల సుబ్రహ్మణ్యంధర్మ గారికి సనాతన ధర్మాచరణము కవి పండితాదరణము సాహిత్య పోషణము దాన ధర్మాధికార్యాచరణము దైవ కార్యములకు పోషకహింశుట పుణ్య దంపతులగు వారి జననీ జనకులు కీ॥ శే॥ నాగరత్నమ్మ రామబ్రహ్మంగార్ల వలన సంక్రమించినది. శ్రీ దత్తుగారికి భారతీయ మతపురాణ వేదాంతాదు లందు విశేష గౌరవము ప్రవేశము కలదు.

భగవాన్ శ్రీ సత్యసాయిబాబా వారి భక్తులయిన శ్రీదత్తు గారు వారి గృహమందు ప్రతి మంగళవారము సాయంకాలమున భజన; ప్రతిగురువారము ప్రాతఃకాలమున నగరనంకిర్తనము; సాయంకాలము భగవద్గీతాద్యుపన్యాసములు; పర్యవసములందు దైవిక సాంస్కృతిక కార్యక్రమములు; బీదలకు అన్నదానము జరిపించుచున్నారు.

శ్రీదత్తుగారు భగవాన్ శ్రీ సత్యసాయి సేవా సమితి (విశాఖపట్టణము) కి అధ్యక్షులుగా ఎన్నికొనబడి సుమారు పది భజన మండలులలో ఆ సమితి నిబంధనల ప్రకారము, ఆధ్యాత్మిక సాంస్కృతిక కార్యక్రమములు, బీదలకు అన్నదానము, సంఘసేవ మున్నగు కార్యక్రమములు, అతిసామర్థ్యముతోడను భక్తి ప్రవర్తనల తోడను జరిపించుచు స్త్రీపురుషులకు బాలబాలికలకు దైవభక్తిని పెంపొందించుటకు వారి శక్త్యనుసారము సర్వదాకృషి చేయుచున్నారు.

శ్రీ దత్తుగారికి దైవభక్తితోపాటు దేశభక్తి కూడ ఉండుట విశేషము. వారనేక పారిశ్రామిక సాంకేతిక సంస్థలకు ఆధ్యాత్మిక

సర్వ స్వామ్యములు
గౌరవ కర్తవి

ప్రేమా ప్రింటింగ్ వర్క్స్.

విశాఖపట్టణం-4

ధర్మసంస్థలకు సాంస్కృతిక సంస్థలకు అధ్యక్షులుగాను డైరెక్టరుగాను సభ్యులుగా నుండి వారి దేశభక్తిని సర్వతోముఖ ప్రజ్ఞను చూపించి విశేషభ్యాతిని ఆర్జించిరి. వారలంకరించిన పదవులలో కొన్ని మాత్రమే యిచ్చట పేర్కొనఁబడుచున్నవి. శ్రీ దత్తుగారు ఆంధ్రాభివేదికు అధ్యక్షులుగా నుండి ఆ సంస్థను కాళోవశాఖలుగ వృద్ధి చేసిరి. మఱియు రోటరీ అంతర్జాతీయ సంస్థకు గవర్నరుగా రెండు పర్యాయములు ఎన్నికై అపార సేవచేసి ఆ సంస్థల మన్ననలకు పాత్రులయిరి. విశాఖపట్టణములోనున్న ప్రేమ సమాజమునకు గత 25 సంవత్సరములుగా అధ్యక్షులుగా నుండి ఆ సంస్థయొక్క అభివృద్ధికి సర్వవిధముల తోడ్పడుచున్నారు. కె. ఆర్. అండ్ సన్స్ అను సంస్థకు అధ్యక్షులుగాను, హిందూస్థాన్ షిప్ యార్డు (విశాఖ పట్టణము) కు డైరెక్టరుగాను, విశాఖ పోర్టుట్రస్టు, విశాఖడాక్ లేబర్ బోర్డు సంస్థలకు ట్రస్టీగా నుండి శ్రీ దత్తుగారు ఆ సంస్థలకు చిరస్మరణీయమగు సేవచేయు చున్నారు.

అట్టి శ్రీమంతులు సదాచారసంపన్నులు వదాన్యులు దైవ భక్తి పరాయణులు మానవసేవారతులు సాహిత్య ప్రియులు నగు శ్రీ దత్తుగారు భగవాన్ శ్రీ సత్యసాయి బాబా వారిచే ప్రేరితుడై సేవ రచించిన యీ శతకమును ముద్రింపించి భక్తులకు ఉచితముగా అందజేయు నౌదార్యమును పహించి యున్నారు. ఈసందర్భములో శ్రీ బాబావారు శ్రీ దత్తుగారికి వారి కుటుంబమునకు ఆయురారోగ్యైశ్వర్యములను ఐహికాముష్మిక సుఖకాంత్యానందములను ప్రసాదించవలెనని భగవానుని ప్రార్థించుచున్నాను.

స్వల్ప వ్యవధిలో ప్రత్యేక మయిన శ్రద్ధతో ఈ శతకమును ముద్రించిన ప్రేమ సమాజము (విశాఖపట్టణము) ముద్రణ కార్య నిర్వాహకులకు భగవంతుడు సర్వశ్రేయముల నొసంగుగాక.

తెలుగు డిపార్టుమెంటు మోడేకుర్తి వేంకట సత్యనారాయణ

ఆంధ్రాయూనివర్సిటీ

వాల్తేరు

భగవాన్ శ్రీ సత్యసాయి బాబా వారు ఆంధ్రప్రదేశ్ మునందలి అనంతపురము జిల్లాలోగల పుట్టపర్తి గ్రామమున సవాతన భారతీయ ధర్మోద్ధరణమునకై అవతరించిరి. సర్వజ్ఞుడు సర్వశక్తి సంపన్నుడు అగు ఆభగవానుని మహిమలు లీలలు ఐహిక బాధా నివారకములు కారీరక మానసిక వ్యాధిహరములు అనంతములు యోగశాస్త్ర సమ్మతములు అనుభవైక వేద్యములు ఆచార్యానంద కరములు మానవ శక్తితీతములు అస్తిక్య భావ జనకములు సవాతన ధర్మాచరణ బోధకములు విశ్వమానవ కల్యాణ కరములు నానాజాతి కులమతాతీత ప్రేమ తత్త్వ ప్రచారకములు. ఆధ్యాత్మిక విద్యాప్రబోధకములు సచ్చిదానందదాయకములు విశ్వకాంతి స్థాపనా దత్తములు ఆధునిక భౌతిక శాస్త్ర పరిజ్ఞానమునకు పరిశోధనలకు పరికరములకు ఆయా శాస్త్రవేత్తలబుద్ధి విజ్ఞానములకు అగమ్యములు అగోచరములు ఊహితీతములు.

శ్రీ బాబా వారి మహిమలు లీలలు చూచినవారు తత్ఫలితములను స్వయముగా అనుభవించి అనందించిన వారు ఈ భారత దేశము నందేగాక విదేశములందును గలరు.

ప్రాచీనాధునాతనములు లౌకికాలౌకికములనగు శాస్త్రములందు నిష్ణాతులైన మహామేధావులు పరిశోధకులు పండితులు ప్రాచ్యపాశ్చాత్య వైద్యశాస్త్ర విశారదులు, శ్రీమంతులు కూడ ప్రత్యక్షముగాను పరోక్షముగాను స్వానుభవ పూర్వకముగాను వివిధ బాధానివారకములగు శ్రీ సత్య సాయిబాబా వారి మహిమల వలన, లీలల వలన ఆకర్షింపఁబడిన వారై శ్రీ బాబా వారిని భగవాన్ అనిపిలుచుచు వారి పవిత్ర సాయి నామమును జపించుచు వారిని దర్శించుచు, వారిని భజించుచు వారిసూక్తులను పాటించుచు వివిధభాషలలో రచింపఁబడిన వారి శీవిత చరిత్ర, లీలలు.

మహిమలు ఉపన్యాసములు గల గ్రంథములు చదువుచు వారి కృపకు పాతుగలగుచున్నారు.

దయామయులగు శ్రీ సత్యసాయి బాబా వారి మహిమల సనే నేను విశాఖపట్టణము నుండి పుట్టపర్తికి వచ్చి ఈ ప్రశాంతి నిలయములో ఆరోగ్య సుఖ శాంత్యానందములతో సుమారు నలుబది దినములు శ్రీ బాబావారి దర్శన స్వర్ణన! సంభాషణాది భాగ్యములను పొందగల్గితిని, భగవాన్ ప్రేరణము వలన Sri K. P. Viswanatha setty (Harinivas, Mangalore-3) నన్నిచ్చట పోదర ప్రేమతో చూచి నందులకు వారికి కృతజ్ఞుడను.

భగవాన్ శ్రీ సత్యసాయి బాబా వారి దర్శన భాగ్యము నాకు లభింపక పూర్వమే రెండు సంవత్సరములకు ముందు వారి ప్రేరణము వలననే ఈ భగవాన్ శ్రీ సత్యసాయి శతకము, శ్రీరామశ్రీకృష్ణ శ్రీసాండురంగ శతకములు, శ్రీ వేంకటాచల మాహాత్మ్యము (ఆంధ్ర) వచనానువాదము) రచించితిని.

ఈప్రశాంతి నిలయములో భగవాన్ దర్శన స్వర్ణన సంభాషణముల ప్రభావము వలననే భగవాన్ బాబా వారి మహిమలు లీలలు తీవ్ర విశేషములు 550 సంస్కృత శ్లోకములలో వ్రాసితిని. అట్టి మహా గ్రంథమును విశాఖపట్టణములో పూర్తి చేయుటకును ఈ శతకమును అచ్చువేయుటకును నాకు అనుమతించి నాయెడల ఇట్టి అవ్యాజ్య ప్రేమ చూపించి నాసారస్వతాధ్యాత్మిక లౌకిక ప్రగతికి నన్ను ప్రోత్సహించుచు తోడ్పడుచున్న భగవాన్ శ్రీసత్య సాయిబాబా వారికి సర్వదా విధేయుడనై సాష్టాంగవందనము లర్పించుచున్నాను.

నే రచించిన యీశతకమును గూర్చి కవి పండిత విమర్శకాగ్రేసరులు తమ యభిప్రాయములు వ్రాసి నన్ను ప్రోత్సహించినందులకు వారికి నా హృదయ పూర్వకనమో వాకములు.

భగవాన్ బాబా వారి భక్తుడు
మోడేకుర్తి వేంకట సత్యనారాయణ

పండితాభిప్రాయములు

Prof. K. V. R. Narasimham M. A. Ph. D

Head of the Dept. of Telugu
Andhra University, Waltair

శ్రీ మోడేకుర్తి వేంకట సత్యనారాయణగారు "సత్యరూప! సత్యసాయి బాబ! " అను మకుటముతో భగవానుడగు శ్రీ సత్యసాయి బాబాను గూర్చి వ్రాసిన శతకమును వారే చదువగా విని ఆనందించితిని. ఇందు సాయి భగవానుని జనన మహిమాద్యనేక విషయములు వీనుల విందగు సులభశైలిలో అభివర్ణింపబడినవి. ఇది భక్తులందఱును చదివి ఆనందింపదగిన గ్రంథము భక్త జన వరదుడగు సాయి భగవానుడు ఈ గ్రంథ కర్తకు ఆయురారోగ్యైశ్వర్యములను ప్రసాదించుగాక.

విశాఖపట్టణము-8
2-8-1971

కాకర్ల వెంకట రామనరసింహం

ఉభయ భాషాప్రవీణ

కొమ్మన మంచి జోగయ్యశర్మ M. A. D. L. Sc.,

Assistant Librarian

Andhra University, Waltair

హైందవ ధర్మమును పరిరక్షించుటకై ఆవతరించిన అవతారమూర్తులలో పుట్టపర్తి యందు నెలకొన్న శ్రీ సత్యసాయి బాబా యొక్కరు. ఆమహనీయుడు సిరిడి సాయి బాబా యొక్క అపరావతారమనియు భక్తులభావన. అట్టి భక్తులలో శ్రీయుత మోడేకుర్తి వేంకట సత్యనారాయణ యొక్కడు. ఈయన అహరహము తన్మయుడై సాయి భజనారాధనలు సేయుచు తన భక్తిభావమును ఈ శతక రూపమున అవిష్కరించినాడు.

ఈ రచన శతక వాఙ్మయములో ఉత్తమ శ్రేణికి చెందినదనుట రసికజన హృదయములే గ్రహింపగలవు. అందమైన అటవెలదుల లో తేటతెల్లమగు తెనుగు నుడికారముతో అప్రయత్న ప్రసన్న మైన సుకుమారమగు శైలితో నడచిన యీతని రచనము చదివిన చో వేమన పోకడలు గురుతునకు వచ్చును.

ఇందు సాయి జననము, అవతారము, తత్త్వము, అర్చనము, మహిమలు, భక్తుల శీలము, ప్రశాంతి, నిజభక్తి, నిజభక్తుడు, భక్త రక్షణము, దాతృత్వము వేషభాషలు, దేవళములు, దేశభక్తి, వేద విద్య, ఆత్మవిద్య మున్నగు విషయములను గూర్చినిరూపింపబడినది. మొత్తముచై ఈ రచనయందు శ్రీ సత్య సాయిబాబా యొక్క స్వరూప స్వభావములు క్లుప్తముగా వివరింపబడినవి.

ఇట్టి సర్వోత్తమమగు వస్తువును స్వీకరించి సులభమగు శైలి లో సర్వజన పఠన యోగ్యమగు శతక రూపమున సంతరించిన యీతని యుద్వేగము సాయి భక్తులకే గాక ఆంధ్రులకెల్లరకు ఆద రణీయమగుననుటలో సందియములేదు.

శ్రీయుత సత్యనారాయణ ఇంకను ఇట్టివే రసవత్తర భక్తి పూరిత రచనలొనర్చి తాను తరించి భక్తులను తరింపజేయుగాక. రామనగరం కొమ్మనమంచి జ్యోగయ్యశర్మ

విశాఖపట్టణం-2

30-5-1971

Dr. E. Krishnamacharya M. A. Ph. D

Lecturer in Telugu Dept.

Andhra University, Waltair

అప్రయత్నముగా భగవాన్ శ్రీ సత్యసాయి బాబా వారు ఈ శతకమును డాక్టరు. ఎం. వి. సత్యనారాయణ గారిచే రచింప జేసినారు, భగవదవతార లీలనంతములు. అందిది యొకటి.

దీని కర్తయగు డాక్టరు సత్యనారాయణగారి హృదయమున నిలిచిన శ్రీ బాబావారు కారయితగా నిట్టి కృతివలన సహృదయా స్తి క్యము కృతకృత్యమగును.

ఈ మార్గమునారంభించిన శ్రీబాబా వారి సంకల్పభాస్కర కిరణము ఈ కవి హృదయ వద్దము నుండి భక్తి సౌరభ గుణసనాథ మగు కావ్య రజస్సహస్రము రచింపజేయుగాక. దానికి తగిన ఆయురారోగ్యైశ్వర్యములను వీరికి కలుగజేయుగాక.

విశాఖపట్టణము-3

31-5-1971

ఎక్కిరాల కృష్ణమాచార్య

శ్రీ సత్యసాయిశ్వాసీస్తుతిః

శ్లో. సత్యసాయిశ్వాసీం వందే సర్వలోకవివాసినీమ్
భక్తాభీష్టప్రదాత్రీం త్వాం భవరోగవినాశినీమ్
అజ్ఞాన నాశినీం దేవీం సుజ్ఞానామృతదాయినీమ్
కుద్ధమోక్షప్రదాత్రీంచ భజామి మనసా సదా
పూర్వజన్మకృతం పాపం వ్యాధిరూపేణ బాధితే
త్వద్ధర్మన స్పర్శ నాభ్యాం సర్వబాధా వివార్యతే
పూర్వజన్మ కృతాత్మజ్ఞాత్ దర్శనం మమయచ్చసి
సాష్టాంగ వందనం కర్తుం దయాంకురు మయాశ్వాసీ !
షట్పక్రచారిణీ దివ్యా కుండలిన్యాభ్యాయా మమ
సుషుమ్నామార్గసంచారిణ్యంబా సాయితీమేమతిః
శ్రీ షోడశాక్షరీ విద్యారూపిణీం త్వాముపాస్మహే
బ్రహ్మజ్ఞానం సదాదేహి భవరోగవినాశిని !
లోకీకా లోకీక జ్ఞానం లోకీకా లోకీకం సుఖమ్
కుటుంబ క్షేమ సౌఖ్యేచ మమదేహి దయామయి !
మత్సాధన సునంతుష్టా సహస్రారామ్భుజస్థితా
శివేనసహ మోదస్య ఆనందం దేహిమే సదా

ప్రకాశినిలయః
27-10-1973

మోదేకుర్తి
వేంకట సత్యనారాయణః

భ గ వా న్

శ్రీ సత్యసాయి శతకము

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47
48
49
50
51
52
53
54
55
56
57
58
59
60
61
62
63
64
65
66
67
68
69
70
71
72
73
74
75
76
77
78
79
80
81
82
83
84
85
86
87
88
89
90
91
92
93
94
95
96
97
98
99
100

అ. వె. సత్య సాయి! నీకు సాష్టాంగనతిః జేసి
సన్నుతింతు నిన్ను శక్తికొలది
సర్వజనులఁ బ్రోవ సాక్షాత్కరించిన
సత్స్వరూప ! సత్యసాయి బాబ!

ఈశ్వరాంబ తనయ ! ఈశ్వర ! భవహర !
ఎట్టి పుణ్యవతియో యీశ్వరమ్మ
భవ్యమూర్తి వయిన బాబ! నిస్సనిపెంచె
సత్స్వరూప ! సత్యసాయి బాబ !

బాల్యమందు నీవు బహు బాష లెఱుంగవు
శాస్త్ర లేశమైనఁ జదువ వైతి
గురువులవుదు నీదు గుర్రెఱుంగరు కదా !
సత్స్వరూప ! సత్యసాయి బాబ !

నేఁడు చూడ నీవు విఖిల భాషావేత్త
వఖిల శాస్త్ర విచయ మందుఁ గూడ
కోవిదుండ వగుచు గోచరింతువు మాకు
సత్స్వరూప ! సత్యసాయి బాబ !

1
2
3
4

వేడు కోయ నల్పుఁ బెక్కు దేవత లేల :
కనుల యెదుట దివ్యకోంతి చిమ్మి
పరమ శాంతి వజ్రులు భవ్యుడ వీవుండ
సత్స్వరూప ! సత్యసాయి బాబ !

5

తాతి కట్టిడమున తాతి విగ్రహముగా
దేవుఁడుండ, నీవు దివ్య తనువుఁ
దాల్చి మమ్ముఁగావ ధరఁ బుట్టితివి దేవ !
సత్స్వరూప ! సత్యసాయి బాబ !

6

అత్మలింగ మనయ మాతృలోన వహించి
ఆప్త భక్త వరుల యార్తిఁ బాప
నాత్మలింగ మిచ్చి యాదరింపవె స్వామి !
సత్స్వరూప ! సత్యసాయి బాబ !

7

దళవిధాల దేవ దర్శనమును జేయఁ
గలము నీదు దివ్య కాయమందు ;
ఆరయ రామ కృష్ణులనఁగ నీవే సుమీ
సత్స్వరూప ! సత్యసాయి బాబ !

8

తొల్లి పిర్దియందుఁ దోచితి సాయిగా :
నేఁడు పుట్టవర్తి వీడు నెలపు
గాఁగ, సత్యసాయిగా నీవు వెలయవే
సత్స్వరూప ! సత్యసాయి బాబ !

9

కంటి కింపు గూర్పు కాషాయ వస్త్రముల్
నీదుమేన మెఱయ నీవు తరుణ
భాస్కరుఁడు గఁగాంతి ప్రసరింపఁ జేసెడు
సత్స్వరూప ! సత్యసాయి బాబ !

10

పుట్టవర్తియిలను బుజ్య స్థలంబుగా
నిను భజించు భక్త జనులు తెలిసి
“తండ తండము” లుగ తరలి వత్తురు ప్రితి
సత్స్వరూప ! సత్యసాయి బాబ !

11

నన్నుఁ గూర్చి చెప్ప నాకు శక్యము'గాదు ;
నీదు'మహిమఁ గూర్చి నేను నుడువఁ
గలనె? యల్ప బుద్ధిగల మానవుండను ;
సత్స్వరూప ! సత్యసాయి బాబ !

12

కలియుగాన మాయ కలఁత పెట్టుచు నుండఁ
గల్గ బొల్లి మాటలెల్ల వినెడు
మనుజు తతికి నీదు మహిత మార్గముఁజూపు
సత్స్వరూప ! సత్యసాయి బాబ !

13

దేవశముల కరిగి దేవతార్చన సల్పి
దేవుఁ జూడనట్టి జీవులకిం
సాయిదేవ! నీవు సాక్షాత్కరించెడు ;
సత్స్వరూప ! సత్యసాయి బాబ !

14

జగతిలోన నీవు నదృక్తు లొనరించు
సర్వ కర్మలకును సాక్షివగుదు
కాంతి నొసఁగి నీవు సద్గతిఁ జూపుదు
సత్స్వరూప ! సత్యసాయి బాబ !

15

భవభయహరః సాయి! భక్తముక్తి ప్రిదః
భక్తకోటిఁ గాచు భారమాని
భక్తిని నెలకొల్పు భవము నొందితి వీవు ;
సత్స్వరూప ! సత్యసాయి బాబ !

16

భక్తవరులు విన్ను భగవానుఁ డంచును
భజనచేసి మేలు పడయుచుండు
భుక్తి ముక్తులిచ్చు పురుషోత్తముఁడవీవె
సత్స్వరూప ! సత్యసాయి బాబ !

17

సర్వ భూతములను సాయి! వ్యాపింపవే ?
సర్వమందు నీవె సంచరింతు
సాయి! విన్నుఁ జూడ సర్వంబుఁ జూచుచే
సత్స్వరూప ! సత్యసాయి బాబ !

18

సాయి! చూపఁగలవు సర్వంబు నీలోన ;
హితుఁడ వీవు భక్త వితతికెల్ల ;
సతతము నినుఁ గొల్వ కాంతి లభించెడు ;
సత్స్వరూప ! సత్యసాయి బాబ !

19

భక్తి లేక విన్నుఁ బరికించు జనులకు
తెలియనగునె నీదు దివ్యమహిమ ;
జన్మ శతములైనఁ జాలునా విన్దన ?
సత్స్వరూప ! సత్యసాయి బాబ !

20

భక్తులందు నీవు పరఁగఁదదృక్తులున్
పరఁగు చుండునీదు ప్రకృతియందు ;
సాయిఁ గొల్చి జనులు సాయుజ్యమందరే ;
సత్స్వరూప ! సత్యసాయి బాబ !

21

ఈశ్వరుండ వగుట నిత్తు వైశ్వర్యంబు
భక్తజనుల కెపుడు భవ్యసాయి !
భజనచేయువారి భారంబు వహియింతు
సత్స్వరూప ! సత్యసాయి బాబ !

22

విన్నుఁ జూడ మఱియు నీలీల లరయంగ
చిన్ని కృష్ణునివలెఁ జెలఁగె దీవు
నటనయందు మిన్న నటరాజశేఖర ;
సత్స్వరూప ! సత్యసాయి బాబ !

23

ఆర్ష తత్త్వ విదుఁడ ! యజ్ఞముల్పేయించి
ఆర్ష సంస్కృతినిల నాదుకొందు ;
ధర్మ దీక్షపూని ధర్మంబు నిల్పుదు ;
సత్స్వరూప ! సత్యసాయి బాబ !

24

ఎవరి యిష్టదైవ మెవరో నీవుహించి,
అట్టి దైవలీల లపుడె చూపి
భక్త వరులఁగాచు భగవానుఁడవు స్వామి !
సత్స్వరూప ! సత్యసాయి బాబ !

25

విరుణుండవైన నీవు పూరుషరూప
మంది, యాత్మనుండి యాత్మలింగ
మవలఁదీసి, దానికభిషేకమును నల్పు
సత్స్వరూప ! సత్యసాయి బాబ !

26

నీవు కోరకున్న విన్ను భజింతురు
నీదు భక్తకోటి నీ కృపామృ
తము విరంతరమ్ము తవివి తీరఁగఁ గోరి !
సత్స్వరూప ! సత్యసాయి బాబ !

27

కౌశికుండు నాఁడు కావించెనో లేదో
సృష్టితెననెడు ప్రతిసృష్టి యొకటి ;
చూడఁగలముదేవ ! నేఁడు నీ సృష్టిని ;
సత్స్వరూప ! సత్యసాయి బాబ !

28

శివుడె కేశవుండు శివకేశవుల కెద్ద
భేదమొదవదంచు నీదు భక్త
జనులకు సతతంబు చాటుచుండువు స్వామి !
సత్స్వరూప ! సత్యసాయి బాబ !

29

మనసునందు విన్ను స్మరియించినంజాలు
మమత లెల్ల మదివి మాయమగును
తెలియ వశమెనీదు దివ్య మహత్త్వమ్ము
సత్స్వరూప ! సత్యసాయి బాబ !

30

యోగసిద్ధులు గల యోగీకుఁడవు నీవు ;
విన్నుఁగాన లేక నీదుయోగ
గరిమ నెఱుంగఁగలరె నరులీధరాస్థి !
సత్స్వరూప ! సత్యసాయి బాబ !

31

భజనలందుఁ బ్రీతి భక్తవరద ! నీకు
పూజలందుఁ బ్రీతి ముక్తిదాత !
దివ్యశక్తులున్న దేవుండవీవయా
సత్స్వరూప ! సత్యసాయి బాబ !

32

పాపికూడ నీదు పదములు ముట్టినఁ
బాసి పోవు వాని పాపచయము ;
భక్తి కలుగఁ జేయు భగవానుఁడవు దేవ !
సత్స్వరూప ! సత్యసాయి బాబ !

33

జారచోరులయిన, సాధువంచకులైన
హంతలైన నిన్ను నాత్మలందుఁ
దలఁచు నెడల మారి ధన్యులౌదురు కదా !
సత్స్వరూప ! సత్యసాయి బాబ !

34

నీదు జుట్టులోనె నీ గుట్టుకలదంచు
నీదు చోటుచేరి నీచబుద్ధి
నెఱపినట్టివారు విజముగా పశువులే
సత్స్వరూప ! సత్యసాయి బాబ !

35

నమ్మినట్టి జనులు నమ్మని వారలు
నిన్ను జూచినంత నీ ప్రకాంత
నేత్రయుగళి వారి విశేష్టలంజేయు
సత్స్వరూప ! సత్యసాయి బాబ !

36

మాయ యందునీదు మహిమలన్నియుఁ జూచు
మరిన చిత్తులకట ! తెలియలేక ;
దానవారి లీల దైత్యు లెఱింగిరా ?
సత్స్వరూప ! సత్యసాయి బాబ !

37

పరమతస్తుతాగిని పరమార్థ మర్థించి
నిన్ను శరణుఁజొచ్చి నీవుచూపు
సర్వమత వికార సమదృష్టి నేర్తురు
సత్స్వరూప ! సత్యసాయి బాబ !

38

పుణ్య నరల కీవు పురుషోత్తముఁడవయ్య ;
భద్రమూర్తి పీవు భక్తతతికి ;
పండి తోత్తములకు బ్రహ్మతేజుండవు ;
సత్స్వరూప ! సత్యసాయి బాబ !

39

కాలు చేయరాక కలఁగెడు జనులకు
కాలు చేతులొసఁగి కాచువాఁడ !
కర్మ బంధములను గడముట్టఁ జేయుదు
సత్స్వరూప ! సత్యసాయి బాబ !

40

వైద్యమునకు సాధ్యపడని రోగుల దీర్ఘ
రోగ బాధలెల్ల రూపుమాపు
దివ్యవైద్య మెఱిఁగి తేజరిల్లెదవీవు
సత్స్వరూప ! సత్యసాయి బాబ !

41

పుట్టుగుడ్డి నీకుఁబొడ గట్టఁగా వాని
కన్నుగవకు దృష్టి కలుగఁజేయు
మహిమనీకుఁగాక మఱియేరికుండును ;
సత్స్వరూప ! సత్యసాయి బాబ !

42

పంచభూతములను బిందింపఁజాలెడు
శక్తికలదు నీకు సాయిబాబ !
పరమకాంతమూర్తి ! భగవంతుఁడవుస్వామి !
సత్స్వరూప ! సత్యసాయి బాబ !

43

అమృతకరుని దర్శనమున సరస్సులోఁ
గలువపూలు విచ్చుకరణి నిన్నుఁ
గవినయంత భక్తజనముల్ల నిల్లదే ;
సత్స్వరూప ! సత్యసాయి బాబ !

44

* నీదు నాజ్ఞఁజదల నీలమేఘములు .
కృమ్ముకొనెడు ; మఱియు తణములోనె
మాయమాను నీదుమహిమచే నవియెల్ల
సత్స్వరూప ! సత్యసాయి బాబ !

45

ఎటనొ తప్పచేసి యేగుదెంచినవాని
యెగ్గునీదు దివ్యదృష్టి నెఱుంగఁ
గలవు ; నీదుకన్నుంగప్పంగా శత్యమే !
సత్స్వరూప ! సత్యసాయి బాబ !

46

శీలరహితులైన శ్రీపూరుషులు నిన్నుఁ
జేరికొలవ భక్తిశీలమబ్బు ;
సిరియు శీలమిచ్చు శ్రీశ ! యీశ ! విధాత !
సత్స్వరూప ! సత్యసాయి బాబ !

47

భక్తిరేనిపూజ భవనములోఁ జేయు
గొప్పవాని కన్న గుడినెలోన
భజన చేయుపేద భక్తుడే నీవాడు
సత్స్వరూప ! సత్యసాయి బాబ !

48

గంపెదేసిపూలు గంధము విరఁజిమ్ము
సరములల్లి పూజనలువనేల ?
హృదయఁకుసుమగంధ మీవు మెత్తువుగాదె ?
సత్స్వరూప ! సత్యసాయి బాబ !

49

భక్తిరేనివాఁడు బానతోఁబెట్టిన
పాలుముట్టఁబోవు భవ్యసాయి !
భక్తియొకఁడెచాలు ; పరమాన్నమదిసీకు ;
సత్స్వరూప ! సత్యసాయి బాబ !

50

భక్తిరేక వట్టిరక్తితోఁబాదిన
భుక్తినిత్తువేమొ ముక్తి నెంత
మాతృమీవు ; వాని మనసు నీవెఱుంగవా ?
సత్స్వరూప ! సత్యసాయి బాబ !

51

నీకు భక్తినిదిన విత్యనివేదనల్
పరఁగుమాకు మధురభక్ష్యములుగ ;
నీవు ముట్టకున్న విస్సారమగునవి ;
సత్స్వరూప ! సత్యసాయి బాబ !

52

మనుజు జన్మమెత్తి మాయలోఁబడి పోయి
చేయరాని పనులఁజేసిచేసి
పుట్టపర్తి కేఁగఁబుట్టు సుజ్ఞానంబు ;
సత్స్వరూప ! సత్యసాయి బాబ !

53

భవమునెత్తి దైవభక్తిభావంబులు
మృగ్యమైన నరుఁడు మృగమువంటి
వాఁడు ; నీవుకరుణఁజూడ మేలొందఁదే
సత్స్వరూప ! సత్యసాయి బాబ !

54

ఎన్నిజన్మలెత్తి యెన్నాళ్లు బ్రతికిన
సాయి నామజపమే జాతునాకు ;
మధుర మధురమైన సుధయాను నాకది;
సత్స్వరూప ! సత్యసాయి బాబ !

55

భజనమన్న నీదు భజనమే హృద్యంబు
పూజయన్న నీదు పూజమేలు
జపమెయన్న నీదు జపము శుభంబిడు
సత్స్వరూప ! సత్యసాయి బాబ !

56

సాయి ! తంద్రీవీవె చల్లని తల్లివి
సాయి ! నీవె నాకు హాయిగూర్తు
సాయి ! నీవె మిన్న సర్వంబు కన్నను
సత్స్వరూప ! సత్యసాయి బాబ !

57

నీదు జపముచేసి నిన్నుఁజూచెద సాయి !
నిన్నుఁ బూజచేయ నన్నుఁజూతు
సాయి ! నీవె నాకు జగతిలో హితుఁడవు
సత్స్వరూప ! సత్యసాయి బాబ !

58

అన్నియాత్మలందు నదివసించిన స్వామి !
నాదు మదినిఁజూతునీదు రూపు ;
నిన్నుఁ జూచినపుడు నన్ను నేనెఱుంగుదు ;
సత్స్వరూప ! సత్యసాయి బాబ !

59

కన్ను మూయనీవె కన్నువిప్పఁగనీవె
కానుపింతు వెడఁదఁగలుగు శాంతి ;
నీదు రూపులోనె విరుణత్వ మెనంగు ;
సత్స్వరూప ! సత్యసాయి బాబ !

60

చేరి యడుగనేల ? కోరి నీవాసఁగవా ;
యాయఁదగిన వీవె యిచ్చుచుండు
భక్తకోటి కాప్తబంధుఁడ వీవెగా
సత్స్వరూప ! సత్యసాయి బాబ !

61

లోభివాని ధనము లోకులు హరియింతు ;
ధనికుఁడైనవాడు దాతయైన
అతని విత్తమునకు హాని వాటిల్లదు ;
సత్స్వరూప ! సత్యసాయి బాబ !

62

ధనము నరులకిత్తు ధనదుఁడ ! ధనమును
దాన ధర్మములకుఁ తగినరీతి
వాడు నట్టి నరుఁడు బాబ ! నీ శిష్యుండు
సత్స్వరూప ! సత్యసాయి బాబ !

63

ధనికులైన శాంతిఁగనక నీపదముల
వ్రొలుచుందు ; నీవు వారి వెతలఁ
దీర్చి పరమశాంతిఁగూర్చు చుండువు స్వామి
సత్స్వరూప ! సత్యసాయి బాబ !

64

కలుషమతులుగాని కఠినాత్ములును గాని
వినయ మొప్ప నిన్ను వేడినపుడె
వారిజేరఁదీసి వరములిత్తువుగాక !
సత్స్వరూప ! సత్యసాయి బాబ !

65

ఆత్మకుద్దిలేని యాదంబరమునకు
వశముకావునీవు ; ప్రవిమలాంత
రంగశౌచమె నినురంజింపఁజేయును
సత్స్వరూప ! సత్యసాయి బాబ !

66

దేశమందు నేడు దేవళంబులఁగూలఁ
దీయఁబూనినారు మాయనరులు
కొందఁ అకట ! వారి మందలింపుము దేవ !
సత్స్వరూప ! సత్యసాయి బాబ !

67

జాతియొక్క పూర్వసంస్కృతిఁదెలిపెడు
క్షేత్రభండములుగ ఊతిని వెలయు
దేవళములఁగావ దివ్యశక్తినిఁజూపు
సత్స్వరూప ! సత్యసాయి బాబ !

68

కలియుగమ్మునందుఁ గల్పకదుర్మమముగా
వెలసితీవు భక్తినిలయమైన
భరతభూమియందు భక్తులుకొల్వఁగా ;
సత్స్వరూప ! సత్యసాయి బాబ !

69

భరతభూమినుండి పరపాలనము పోయె
స్వీయపాలనంబుచేకుఱినది ;
స్వీయనాయకులకు శీలసంపదలిమ్ము ;
సత్స్వరూప ! సత్యసాయి బాబ !

70

మునుల ఋషులఁగన్న పుణ్యదేశమ్ముగ
భరతభూమి పేరువడనె ; నట్టి
యవని నేడు నెగడు నజ్ఞుల మార్చెడి
సత్స్వరూప ! సత్యసాయి బాబ !

71

దేశసేవ మఱచి దేశనాయకులల
స్వార్థపరులుగ నెసంగనేల ?
దేశనాయకులకు ధీశక్తులీయనా ?
సత్స్వరూప ! సత్యసాయి బాబ !

72

దేవభక్తిఁగలిగి దేశసేవను జేయ
దేశమునకు కల్గు దివ్యరక్ష
దేవభక్తియున్న దేశసేవయె మిన్న
సత్స్వరూప ! సత్యసాయి బాబ !

73

దుష్టహృదయులకు విశిష్టబుద్ధినొసంగు
శీలపాలకుఁడవు శిష్టసాయి !
సత్త్వ గుణరతుండ ! పర్వేశ్వరా ! స్వామి
సత్స్వరూప ! సత్యసాయి బాబ !

74

సంఘసేవచేయు సజ్జనుల్ నీవారు
సంఘరక్షకుడవు సత్యసాయి
కాంతి ధర్మవిరత సత్యరూపుడవీవు
సత్స్వరూప ! సత్యసాయి బాబ !

75

అద్వితీయమైన యణుకక్తికన్ననీ
యాత్మకక్తిమిన్న, యర్కతీక్షణ
కిరణబంధురాస్య ! పరమతేజోమయా !
సత్స్వరూప ! సత్యసాయి బాబ !

76

విశ్వకాంతినేర్చు విద్యయే నీ విద్య
విశ్వకాంతిగూర్చు విజ్ఞాడవయి
వివిధమతములీవె విశదీకరింతువు
సత్స్వరూప ! సత్యసాయి బాబ !

77

మతము పేరుచెప్పి మతబోధకులుచేయు
మాయలెన్నియేని మహినిగలవు ;
మాయలేని విశ్వమతబోధ నీబోధ
సత్స్వరూప ! సత్యసాయి బాబ !

78

నీదు సత్యమతము నేర్పిన మానవ
జాతులందు భీతినమసిపోవు ;
మారణాస్త్రములును మట్టిరోగలియవా ?
సత్స్వరూప ! సత్యసాయి బాబ !

79

మనుజు జన్మమన్న మహినుత్తమంబగు ;
మనుజుడజ్ఞుడగును దనకుడానె ;
జ్ఞానమొసంగి మనుజు సంతతిగావుమా
సత్స్వరూప ! సత్యసాయి బాబ !

80

దేహమరయ దివ్యదేవాలయం బండ్లు ;
జీవుడందువెల్గు దేవుడందు ;
అట్టియెఱుక విశ్వయమ్ముగ నాకమ్ము
సత్స్వరూప ! సత్యసాయి బాబ !

81

విద్యయన్న వేదవిద్యయే జగతిలో ;
నీదునుదులంగలదు వేదవిద్య ;
నిగమసారమెల్ల నీ వాక్యములందోమ
సత్స్వరూప ! సత్యసాయి బాబ !

82

వేదములను నిమిదె విశ్వరహస్యమ్ము ;
విశ్వమర్మమెఱిగి వెలుగునీవు
వేదమూర్తివగుదు ; వేద మతోద్ధార !
సత్స్వరూప ! సత్యసాయి బాబ !

83

శ్రుతులు గణవిసట్టి శ్రోత్రియ వర్ణమున్
దూషణమ్ము నేయు దోసకాండ్ర
బుద్ధిబాగు పడంగ బోధింపుమోదేవ !
సత్స్వరూప ! సత్యసాయి బాబ !

84

శుభ్రులు చదువుచుందు శుద్ధమోక్షముగోరి,
శుభ్రులఁజదువనేల ? శుద్ధమోక్ష
సిద్ధికడఁజనీవు చేకూర్చఁగా స్వామి
సత్స్వరూప ! సత్యసాయి బాబ !

85

ఆత్మఁగూర్చి తెలియ నాశ్రయించినవాని
వహముపీడుమంచు నానతిత్తు
వయ్య యదియె యతిరహస్యమో సత్యంబు
సత్స్వరూప ! సత్యసాయి బాబ !

86

మమత మానవునకుఁగమల పత్త్రమునందు
నిలిచియంటనట్టి నీటికణము
వోలె నుండునేని పొసఁగును సౌఖ్యంబు
సత్స్వరూప ! సత్యసాయి బాబ !

87

మూఢమతినినేను : మూఢత్వముంబాపి
మోక్షవిద్యఁదెల్పి ముక్తినిమ్ము
నీవునేర్పఁగలవు విఖిలరహస్యముల్
సత్స్వరూప ! సత్యసాయి బాబ !

88

గురువులింను గలరు కోట్లకొలంది ; త
ద్గురుల నిన్నుఁబోలుగురుఁడు కలఁడె ?
బుద్ధినుద్ధరించి మోక్షంబునీయవే
సత్స్వరూప ! సత్యసాయి బాబ !

89

ఉపనిషత్తులిచ్చు నుత్తమజ్ఞానంబు ;
నుపనిషద్వికాస మొందనీవె
యిత్తు మాకు నుత్తమోత్తమజ్ఞానంబు
సత్స్వరూప ! సత్యసాయి బాబ !

90

సాయి ! నీవుతెఱపు నరణి సాధించెడు
సాధకునకు ముక్తి సాధ్యమగును ;
నీవు తెలుపుమాట నిజము ముక్తికిబాట
సత్స్వరూప ! సత్యసాయి బాబ !

91

అష్టసిద్ధులొసఁగు నష్టాంగ యోగంబు ;
యోగివలెనె దివ్యయోగమహిమ
రెల్లఁజూపి నరుల యిడుమలఁబాపెడు
సత్స్వరూప ! సత్యసాయి బాబ !

92

శరణుఁజొచ్చునట్టి శరణార్థులకుఁబ్రీతి
జ్ఞానశక్తి నొసఁగికాచెదీవు
భక్తిముక్తులొసఁగు భగవానుఁడవునీవె
సత్స్వరూప ! సత్యసాయి బాబ !

93

నీదు చరణములను నియత్తిమైఁబూజింప
సుఖములిచ్చి మఱియు శుభముఁగూర్తు
సాయిదేవ ! నిన్ను సర్వదా పూజింతు
సత్స్వరూప ! సత్యసాయి బాబ !

94

సర్వదేవరూప ! సత్యహృదయ ! యీశ !
 శరణువేడుచుంటిస్వామి ! నిన్ను
 సర్వవేళలందు సాయి ! కాపుమునన్ను ;
 సత్స్వరూప ! సత్యసాయి బాబ !

95

ఆర్తభక్తులనిల నాడుకోదలఁచేయే
 యవతరించి తిప్పడాదిదేవ !
 బోధచేసి జనుల బాధలఁబాపుదు
 సత్స్వరూప ! సత్యసాయి బాబ !

69

పరమభాగవతులు భగవానుడవని నిన్
 భజనచేయుచుండు పరముఁగోరి
 భక్తరక్షకుడవు భగవానుడవె స్వామి !
 సత్స్వరూప ! సత్యసాయి బాబ !

97

ప్రాణదాతపీవు పరమేశ ? సాయిశ !
 విభవమిత్తువీవు విష్ణురూప ?
 నీదు సృష్టినిలుచు నిత్యమై సత్యమై
 సత్స్వరూప ! సత్యసాయి బాబ !

98

సిరిడిసాయిబాబ తిరిగి జన్మంబెత్త
 సత్యసాయివైతి జనులఁగావ
 భక్తులెడి సిరిడి భగవానుడవు నీవె
 సత్స్వరూప ! సత్యసాయి బాబ !

99

“ఈ భవమ్ము ముగియ నీభువిన్ బ్రభవింతుఁ
 బ్రేమ సాయి యనెడి పేరితోడ”
 అనుచుభక్తకోటి కానాడె తెల్పితి
 సత్స్వరూప ! సత్యసాయి బాబ !

100

నీవెదేవుడవని నీవెఱింగితి స్వామి !
 సత్యసాయి ! నీవుకాశ్వతుడవు !
 జనులఁగావ మరల జగతిలో జన్మించు
 సత్స్వరూప ! సత్యసాయి బాబ !

101

తనువుఁదాల్చినట్టి దైవంబునీవని
 తెలివియున్నవారు తెలిసికొనరె
 కలివి వెలసితీవు కైవల్య మొసఁగఁగా
 సత్స్వరూప ! సత్యసాయి బాబ !

102

ఆగమ విధితోడ నర్చకుల్ నీకును
 పూజచేయుచుండు పుణ్యమూర్తి !
 సర్వమనుజునేవ్య ! సకలభవప్రద !
 సత్స్వరూప ! సత్యసాయి బాబ !

103

వేలకొలదిజనులు వేచియుందురెప్పుడు
 వేడ్కతో నినుఁగన వేదవేద్య !
 కోరికలను మఱచి కొఱతురు నినుమదిన్
 సత్స్వరూప ! సత్యసాయి బాబ !

104

జపమిఁకేల నిన్ను సతతము చూడఁగా
తపమిఁకేల నీడు తనువు చూడ ;
జప తపఃఫలమ్ము సాయి మాకిత్తువు
సత్స్వరూప ! సత్యసాయి బాబ !

105

ఈ ప్రళాంతి నిలయ మీ కతియుగమున
సాయి నిలయమగుట జనులుదీని
నాశ్రయింతురు సుఖ మాత్మకాంతినిఁగోరి
సత్స్వరూప ! సత్యసాయి బాబ !

106

సాయి శతకమేను సద్భక్తితో వ్రాయ
శక్తి నొసఁగితీవె సత్యసాయి !
కృతి నొసంగుచుంటి గృహతోడఁగై కొను
సత్స్వరూప ! సత్యసాయి బాబ !

107

సాయి శతకమెవరు చదివిన వినినను
సర్వసుఖములంది యుర్వికాంతిఁ
బడయఁగలరు ; పిదప భవ్య ముక్తియుఁగాంతు
సత్స్వరూప ! సత్యసాయి బాబ !

108

ఓం తత్సత్

శ్రీసత్య సాయి బాబార్పణమస్తు

సంపూర్ణము

రచయిత— డా॥ మోడేకుర్తి వేంకటనత్యనారాయణ

కృతులు (అచ్చయినవి)

శ్రీ సత్యసాయి శతకము

శ్రీ రామ శతకము

శ్రీ కృష్ణ శతకము.

(అచ్చుకావలసినవి)

శ్రీ పాండురంగశతకము

ఖండ కృతులు

నాటికలు

శ్రీ వేంకటాచల మాహాత్మ్యము (అంధానిని వాదము)

వైదికచ్ఛందో వికాసము

సంస్కృత పాకృత చ్ఛందస్సులు

అంధాచ్ఛందో వికాసము